

31985D0071

2.2.1985

IL-ĠURNAL UFFIĊJALI TAL-KOMUNITAJIET EWROPEJ

L 30/33

ID-DEĊIŻJONI TAL-KUMMISSJONI**tal-21 ta' Diċembru 1984****li tirrigwarda l-lista tas-sustanzi kimiċi nnotifikata skond id-Direttiva tal-Kunsill 67/584/KEE dwar l-approssimazzjoni tal-liġijiet, regolamenti u dispożizzjonijiet amministrattivi dwar il-klassifikazzjoni, l-imballaġġ u t-tikkettjar ta' sustanzi perikolużi**

(85/71/KEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ekonomika Ewropea,

Wara li kkunsidrat id-Direttiva tal-Kunsill 67/548 KEE tas-27 ta' Ġunju 1967 dwar l-approssimazzjoni tal-liġijiet, regolamenti u dispożizzjonijiet amministrattivi dwar il-klassifikazzjoni, l-imballaġġ u t-tikkettjar ta' sustanzi perikolużi ⁽¹⁾, kif l-aħħar emendata bid-Direttiva 79/831/KEE ⁽²⁾, u b'mod partikolari l-Artikolu 13 tagħha,

Billi l-Artikolu 13(2) tad-Direttiva 67/548/KEE jipprovdi illi l-Kummissjoni għandha żżomm lista tas-sustanzi nnotifikati skond id-Direttiva;

Billi l-Artikolu 13(3) tad-Direttiva 67/548/KEE jipprovdi illi l-għamla tal-lista u tat-tagħrif li jinsab fiha għandhom jiġu deċiżi bil-proċedura stabbilita fl-Artikolu 21;

Billi l-lista għandha tiġi ppubblikata skond il-ghanijiet tad-Direttiva 67/548/KEE, jiġifieri l-protezzjoni tal-bniedem u ta' l-ambjent kontra r-riskji li jistgħu jinholqu mit-tqeghid fis-suq ta' sustanzi l-godda;

Billi l-miżuri pprovduti f'din id-Deciżjoni huma skond l-opinjoni tal-Kumitat ta' l-Addattament għall-Progress Tekniku tad-Direttivi dwar it-Tnehhija ta' l-Ostakoli Tekniċi għall-Kummerċ fis-Settur tas-Sustanzi u l-Preparazzjonijiet Perikolużi,

IDDEĊIDIET KIF ĠEJ:

L-Artikolu 1

Il-lista tas-sustanzi kimiċi li għandha tinzamm mill-Kummissjoni skond l-Artikolu 13(2) tad-Direttiva 67/548/KEE, minn issa 'l quddiem imsejha 'il-lista', għandha tiġi mfassla skond id-dispożizzjonijiet stabbiliti fl-Anness.

L-Artikolu 2

Il-lista ta' dawn is-sustanzi kimiċi nnotifikati skond l-Artikolu 6 tad-Direttiva 67/548/KEE qabel l-1 ta' Lulju tas-sena tal-pubblikazzjoni ta' l-Inventarju ta' l-Einecs għandha tiġi ppubblikata fil-*Ġurnal Uffiċjali tal-Komunitajiet Ewropej* mhux iktar tard mill-31 ta' Diċembru ta' l-istess sena. Is-supplimenti għal-lista għandhom jiġu ppubblikati fil-*Ġurnal Uffiċjali tal-Komunitajiet Ewropej* mhux iktar tard mill-31 ta' Diċembru ta' kull sena ta' wara, u jkopru l-perjodu taż-żmien bejn l-1 ta' Lulju tas-sena ta' qabel u t-30 ta' Ġunju tas-sena tal-pubblikazzjoni.

Magħmula fi Brussel, fil-21 ta' Diċembru 1984.

Għall-Kummissjoni

Karl-Heinz NARJES

Membru tal-Kummissjoni⁽¹⁾ ĠU C 196, tas-16.8.1967, p. 1.⁽²⁾ ĠU L 259, tal-15.10.1979, p. 10.

L-ANNESS

Il-proċedura għat-thejija tal-lista

1. Il-lista għandha tiġi mhejjija u miżmuma mill-Kummissjoni fuq il-bażi tat-tagħrif fornit lilha mill-awtoritajiet kompetenti ta' l-Istati Membri skond l-Artikolu 9 tad-Direttiva.
2. Il-lista għandu jkun fiha t-tagħrif li ġej rigward kull wahda mis-sustanzi inklużi:
 - in-numru tan-notifika,
 - l-identità tas-sustanza.

B'zieda ma' dan, fir-rigward ta' sustanza perikoluża, il-lista għandha tinkludi l-klassifikazzjoni tagħha skond l-Artikolu 4 tad-Direttiva, wara li tkun giet irregistrata fl-Anness I tagħha, bin-numru tal-KEE tagħha.
3. Bla hsara għad-dispożizzjonijiet tal-paragrafu 4, l-identità tas-sustanza għandha tiġi rreġistrata taht:
 - l-isem/ismijiet kummerċjali tagħha, u
 - l-isem kimiku tagħha fin-Nomenklatura ta' l-IUPAC.
4. Meta l-awtorità kompetenti ta' l-Istat Membru tkun talbet dan skond l-Artikolu 11 tad-Direttiva, l-identità ta' sustanza tista' tiġi rreġistrata bl-isem/ismijiet kummerċjali tagħha biss kif ipprovdut min-notifikant skond l-Artikolu 6.1 tad-Direttiva.

Fil-każ ta' sustanza perikoluża, l-identità tas-sustanza tista' tiġi rreġistrata hekk sakemm is-sustanza tiġi miżjuda fl-Anness I tad-Direttiva. Wara din iż-żieda fl-Anness I, l-ismijiet li jinsabu fih għandhom jiġu miżjuda fil-lista.

Fil-każ ta' sustanza li mhix ikklassifikata bħala perikoluża, l-identità tas-sustanza tista' tiġi rreġistrata hekk għal perjodu taż-żmien mhux itwal minn tliet snin wara l-ewwel inkluzjoni tagħha fil-lista. Madankollu, bil-ghan li tiġi żgurata l-osservanza ta' l-Artikolu 7.3 tad-Direttiva, meta fl-opinjoni ta' l-awtorità kompetenti ikkuncernata, l-isem kimiku fin-Nomenklatura ta' l-IUPAC minnu nnifsu jiżvela tagħrif illi jirrigwarda l-isfruttament kummerċjali jew tal-fabbrikazzjoni, is-sustanza għandha tiġi rreġistrata bl-isem/ismijiet kummerċjali tagħha biss għal sakemm din l-awtorità kompetenti tikkunsidra mehtieg.

Dikjarazzjoni mill-Kummissjoni

Il-Kummissjoni timpenja ruhha li tuża b'mod sistematiku, f'kull waqt li jkun possibbli, l-isem ta' l-IUPAC għaž-żieda ta' sustanzi godda perikolużi fl-Anness I tad-Direttiva.
